

ማርያም አደ ቤተ ክርስቲያን

ንግባት: ዘፍ 3:9-15፤ ዘኁ 6:22-27፤ ገላ 4:4-7 መዝ. 87፤ ዮሐ 19:25-34።

ንማርያም አደና ንብላ እዚ ኸኦ ባዕሉ ኢየሱስ ክርስቶስ ወዳ ንዮሓንስ ረድኡ ኣብ ዕጸመ ስቀል ኣብ ኣፍደገ ሞት እንከሎ ዝበሎ እዩ። ቤተ ክርስቲያን ነዚ መሰረት ገራ ካብ ጥንቲ ኣብ ትምህርቲ ኣበውን ኣብ ጉባኤታትን ከምኡ መንፈሳውያን ቅዱሳን ንማርያም ከም ኣደ ይርእይዎ ከም ዝነበሩ ኣብ ብዙሕ ጽሑፋት ንርእዮ።

ኣብ ፪ይ ቫቲካን ኣብ ብርሃን ኣሕዛብ (52-69) ናይ ማርያምን ቤተ ክርስቲያንን ኣጥቡቕ ይርእዮ በዚ ኸኦ ጉባኤ ኣደ ቤተ ክርስቲያን ይብላ። ር.ሊ.ጳ. ፍራንቸስኮስ ድሕሪ ጳራቅሊጦስ ዘላ ሰኑይ “ማርያም ኣደ ቤተ ክርስቲያን” ብዝብል ክብዓል ኣብ ስርዓተ ልጡርግያ ላቲን ወሲኖም። ኣብ ስርዓትና ውሱን ዕለት የብልና ግን ማርያም ኣደ ኩልና ከምዝኾነት ኣብ ጸሎታትና “ሰኣሊ ለነ” እናበልና ናይ ማርያም ኣደነት ብዝውቱር መገዲ ንገልጽ።

ናይ ማርያም ኣደ ቤተ ክርስቲያን ዘብላ ክልተ ዓበይቲ ነገራት ኣብ ሕይወት ብዝገጠማ ኣብ ዝሃበቶ መልሲ ዝተመሰረተ እዩ።

1. ንእግዚአብሔር ኣብ ጊዜ ብስራት ገብርኤል ሕራይ ብምባላ። ንሳ ኣደ መስሕ ንዓለም ዘድሕን ክትከውን ሕራይ ኢላ እዚ ሕራይ ምባል ንኹልና ዘጠቓለለ እዩ። ካብኦ ዝተወልደ ክርስቶስ ንኹልና ኣድሒኑና ስለዚ ንሳ ኣደ ኩልና ኣደ ቤተ ክርስቲያን እያ።
2. ንሳሕ ኣደ መስሕ ሕራይ ክትብል እንከላ ብመንጽር ኣብ ቀራንዮ ዝፍጸም ሞት ወዳ እዩ። ብመንፈስ ኣብ ስቓይትን ሞትን ወዳ ኣብቲ ንሰማያዊ ኣቦ ዝዓረገ ሰማያዊ መስዋዕት ምእንቲ ድሕነት ዓለም ብምሉእ ተሳቲፋ። ብዘይ ናታ እምነትን ተኣዝዞን መድኃኒ፡ ድሕነት፡ ቤተ ክርስቲያን ኣይምሃለወን።

ኣብ ክልቲኡ ዝተመሓላለፈ ሕይወት እዩ እዚ ኸኦ እዩ ተራ ሓንቲ ኣደ። ሕይወት ምምሕልላፍ። ብሓቀኛ ኣረኣእያ እምብኣር ማርያም ምንጪ ናይ ሕይወት ዝህብ ጸጋ፡ መንፈሳዊ ሕይወትና እያ ። ኣብዚ መሰረት ገርና እምብኣር ንማርያም መንፈሳዊት ኣደና ኣደ ቤተ ክርስቲያን ክንብላ ብቑዕ እዩ። ቅድስት ኣደና ክንብል እንከሎና ነዚ ኢና እነስምዕ።

ናይ ማርያም ኣደ ምዃን ዝገልጽ ኣብ ክልተ ናይ ሓዲስ ኪዳን ንረኽቦ፡

- ኣብ ዮሐ 19:26-27 “ኢየሱስ ነዲኡ ነቲ ዘፍቅሮ ወዲ መዝሙርውን ኣብ ጥቕኦ ደው ኢሉ ምስ ረኣየ ነዲኡ፡ ኣቲ ሰበይቲ እንሆ ወድኺ በላ፡ ነቲ ወዲ መዝሙር ከኣ እንሃ ኣደኻ በሎ። እቲ ወደ መዝሙርውን ካብ ሽቡ ጀሚሩ ናብ ቤቱ ወሰዳ” ይብል። ብዙሓት ክርስቲያን ጸሓፍቲ እዚ ኣበሃህላ እዚ symbolic ኣምሳላዊ ዝኾነ ትርጉም ኣለዉ ይብሉ። ኢየሱስ ኣብ መስቀል ተንጠልጢሉ እንከሎ ቅድሚ ሞቱ ኩኖ እቲ ንዮሓንስ ንዲኡ መዕቆብን ሓገዝን ክገብረላ ዝብሎ ዘምልክቶ ኣለዎ። ዮሓንስ ኣብ ኪንዲ ኩልናን ኣብ ክንዲ ቤተ ክርስቲያን ኮይኑ ኣብ ጥቓ መስቀል ደው ኢሉ። ኩልና ደቂ ማርያም ኢና። ንሳ ኣደ ኩሎም ክርስቲያን ኮይና ፍሉይ ተራ ኣብ ሕይወትና እትጻወቶ ተዋሂብዎ። እዚ ምስቲ ምልኡ ትሕዝቶ ወንጌል ዮሓንስ ኣብ ግምት ኣእቲና ክንርእዮ ከሎና ብንጹር ክንርድኦ ንኸእል። ወንጌል ዮሓንስ ብኣምሳል ዝገልጽ ብዙሕ ነገር ንርእየሉ።

• ራእይ 12:1-5 አብዚ እንንብቦ ብዛዕባ ሓንቲ ምስጢራዊት ሰበይትን ወዳ ነቲ ገበል ዝሰዓሮን ነንብብ። አብዚ ናይ ራእይ ብመጀመርያ እንርእዮ እታ ሰበይቲ ናይ ብሉይን ሓዲስን ኪዳን ህዝበ እግዚአብሔር ትውክል። ናይ ብሉይ ኪዳን እስራኤል ንመስሕ ወሊዳ ድሕሪኡ ሓዳስ እስራኤል ቤተ ክርስቲያን በቲ ገበል ስደትን ስቓይን ዝወረዳ ተወሊዳ። እዚአ ሰበይቲ ንግርያም አደ ክርስቶስ እውን ተመልክት እያ። ብዙሓት ጳጳሳትን አበውን መግህራን ትምህርተ መለኮትን እዚ ክፍሊ ቅዱስ መጽሃፍ ንግርያምን ቤተ ክርስቲያን ከም ዘመልክት ተራእዩ።

ነዚ አብ ግምት አእቲና ክንርእዮ እንተ ኾና ግርያም ንሰይጣን ብወዳ ገራ ስልጣኑን ግዝአቱን አብ ልዕሊ ሰብ ዝነበሮ ስዒራ ንግሃነመ እሳት ከም ዝድርብ ኮይኑ። ንኹልና ክትወልድ ከአ ብዙሕ ተጻዒራ እዚ ኸአ ኹሎም ደቂ ሰብ ንወዳ ኢየሱስ ክርስቶስ ክፈልጡን ክአምኑን ዓቢ ተራ ተጻዊታ።

ፍቅርን እምነትን ብጸጋ አምላኽ ተሰንዮም ደቂ አምላኽ አህዋት ክርስቶስ ምስኡ ወረሰቲ መንግስቲ አምላኽ ከም እንኸውን ይገብሩና። እምብአር ሓንሳብ መንፈሳውያን አሕዋት ኢየሱስ ወዲ ግርያም እንተ ኾና መንፈሳውያን ደቃ ኸአ ኢና ንሳ ኸአ መንፈሳዊት አደና አደ ቤተ ክርስቲያን እያ።

ኩለን አደታት ከም ዝምስክርእ “አደነት” ባዮሎጂካዊ መልክዕ ዘለዎ ጥራይ አይኮነን። ሓንቲ አደ ስለ ዝወለደት ጥራሕ አይ ኮነነትን አደ እትብሃል ምስኡ ዝኸይድ ብዙሕ አለዎ። ኩልኸን አደታት ከም እትፈልጥኦ ንውሉድክን ድሕሪ ምውላድ ንምሉእ ሕይወትክን ትግደሳሉ ተፍቅርኦ ፍሉይ ርክብ አሎክን። ነገር ግርያም ካብዚ ዝተፈለ አይኮነን ምስ ነፍሲ ወከፍና ፍሉይ ርክብ አደ አለዎ። ግርያም አብ ኩሉ ናይ ድሕነት ስራሕ ምስ ወዳ ተሓባቢራ፣ አደ ድሕነት ንብላ። ከምቲ ሔዋን አብ ውድቀት ኩልና ዝተሓባበረት ግርያም ከአ ምብልኡ አብ ምድሓን ኩልና ተሓባቢራ። ፍልይ ብዝበለ ግርያም ብፍሉይ መገዲ አብ መደብ አምላኽ አትያ አብ ምድሓና ዓቢ ግደ ተጻዊታ። ብዘይ ምትሕብባር ግርያም እዚ ድሕነት ደቂ ሰብ እንብሎ ብክርስቶስ ዝተፈጸመ ግብራዊ አይምኾነን ምኽንያቱ ኢየሱስ ብዘይ ሰብአዊት አደ ሰብ አይ ምኾነን ነሩ። በዚ ምኽንያት ንአምላኽ አቦ ክንብሎ አይንኸእልን ኢና ንግርያም ከም አደና ክንርኢ እንተ ዘይከአልና። አብ ኩሉ ንኢየሱስ ክነስተንትን አሎና እዚ ኸአ ክብርን ተገዳስነትን አብ ግርያም ዘሎና የጠቓልል።

ተራ ግርያም አብ ተራ ቤተ ክርስቲያን ነፍሲ ወከፍናን ሓደ ካብቲ ቀንዲ አድላዩ ነገር አብ ክርስቲያናዊ ሕይወትና እዩ። ስለምንታይ ኢልና እንተ ሓተትና ንሳ ኩሉ ጊዜ አብ ወዳ ገጻ ስለ እትመርሓና። ኩሉ ግርያም እተግብሮን እትብሎን ኩሉ ጊዜ አብ ኢየሱስን ተልእኮን ዘተኮረ እዩ። ከምቲ አብ መርዓ ቃና ናይ ገሊላ ዝገበረቶ “ወደይ ዝበለኩም ግበሩ” ንአና እውን ወዳ ዝደልዮን ዝብሎን ክንገብር አብኡ ገጻ ትመርሓና።

ንግርያም ከም አደና ዘኪርና ክነብዕል እንከሎና ሓደ ካብቲ ኢየሱስ አብ መንገና ከምዘሎ ዘረጋግጸልና እዩ። ንሱ ንሰማይ ቅድሚ ምዕራጉ ንሓዋርያቱ አብ ትሕቲ ጽላል ግርያም እዩ ሓዲግዎም። ዘኸታማት ኮንኩም አይክሓድገኩምን እየ ክብሎም እንከሎ እትእክብን አብ ጸሎት እትመርሕን እተጻናንዕን አደ ስለ ዝሓደጎም እዩ።

ተልእኮ ግርያም ንኢየሱስ ምውላድ ጥራሕ አይ ኮነን፣ ነታ ወዳ ዝተኸላ ማሕበር ምምራሕ እውን እዩ። ሰብ አብ ከቢድ ሓዘን ወይ አብ ከቢድ ጸገም ክርከብ እንከሎ ዘጸናንዎ ዝሕግዞ አብጀኻ ዝብሎ ይደሊ፣ ዝሕግዞ ምስ ዝረከብ ነቲ ወሪድዎ ዘሎ ጸገም ክሓልፎ ይኸእል። አብ ባህልና አብ

መርዓ ኣብ ሓዘን ሓገዝ ስለ ዘድሊ ወለደኛ ከምኡ ፈተውቲ ይተሓጋገዝ ንጸገም ብሓባር ንካፈሎ እዚ ብሓቂ ቅዱስ ባህሊ እዩ። ቤተ ክርስቲያን መምህራን ጎይትኣን ብሞት ምስ ተፈልፈሉ ብሓቂ ዘጸናንዕ ኣጆኹም ዝብል የድልያ ነሩ። ኣብዚ እዩ ተራ ማርያም ተነጺሩ። ኣብ ጽርጋ ጽዮን “ገለ ኣንስትን ምስ ማርያም ኣደ ኢየሱስን ምስ ኣጎሞቱን ኃቢሮም ጸሎት የዘውትሩ ነሮም” (ግ.ሓ. 1: 14) ዝብል ንረክብ። ማርያም ነቲ ብሓዘን ብፍርሒ ተዋሒጡ ዝነበረ ልቢ ሓዋርያትን ካልኣት ምስኦም ዝነበሩ ብኸምዚ ትሕግዞም ነራ።

- ኣደ ኢየሱስ ብምጃና ተጸናንዮም፣ ንሳ ቀንዲ ሓዘንተኛ እንከላ ጸኒዓ ተጽንዮም ነራ። ብዙሕ ጊዜ ኣብ ሓዘን ንዝርከብ ወለደኛ መቐርብ ካልኣት እዮም ዘጸናንዕዎ ኣብ ናይ ማርያም ግን ንሳ እያ ተጸናንዕ ዝነበረት እዚ ኸኣ ምስጢር ወዳን ኩሉ ኩነታት ትርዳእ ስለ ዝነበረት እያ። ንሳ ወዳ ዝገብሮ ኣቐዲማ ትፈልጥ ነራ ስለዚ ነቶም ዘይፈልጡ ትሕግዞም ነራ።
- ኣብ ጸሎት ሓቢሮም ከም ዝጽልዩ ገራቶም። ጸሎት ቀንዲ ምስ ኣምላኽ ዘራኽበና እሞ ኣብ ሕይወትና ተሓድሶን ሰላምን ምጽንጎን ዘውህበና እዩ። ማርያም እትመርሖ ጸሎት ነዚ መንፈስ ዝሓዘ ስለ ዝኾነ ቀዳመይቲ ማሕበር ወዳ ነቲ ከቢድ እዋን ክትሰግሮ ክኢላ። ጸሎት ኣብ ዝግበረሉ ማርያም ኣብኡ ኣላ። ማርያም ንጸሎት ክፍሊ ሕይወታ ገራ ትጉዓዝ ነራ። ንቀዳመይቲ ማሕበር ወዳ ተጸልያን ኣብነት ትኾና ነራ። ብጸሎት ንጽንኩር ኩነታት ክትሓልፎ ክኢላ ነዚ ኸኣ ንማሕበር ወዳ ምሂራ።
- ንምውራድ መንፈስ ቅዱስ ተሰናድዎም ነራ። ኣብ እምነታን ሕይወትና ዝርኣየቶ ስራሕ መንፈስ ቅዱስ ነታ ቀዳመይቲ ማሕበር ብንጹሕ ልብን ጸሎትን ክትሰናድ ትሕግዞ ነራ። ስራሕ መንፈስ ቅዱስ ምስ ተዓዘበት “ኣልዎ ዘይስኣኖ” ዝብል ቅሳነት ዕግበት ኣብ ዝኾነ ኩነት ሃሊኻ ዝህብ ዓቢ ትምህርቲ ምሂራ። መንፈስ ቅዱስ ዝሓደሮ ዘይጸርን ዘይትሰፈዎን የብሉን። ብምሉእ ኣብ ኣምላኽ ስለ ዝኣምን ንኹሉ ይሓልፎ ማርያም ነዚ እያ እትምህር ዝነበረት። ሎሚ እውን ነዚ ክትምህረና ንቕረባ ንሕተታ ሽው ንእዋና ብተሰፍ ክንሓልፎ ኢና።
- ኣብ ጽንኩርን ከቢድን እዋን ጸኒዓካ ብተስፋ ምጽባይ። ሰብ ብባህሪኡ ከቢድ ነገር ክገጥሞ እንከሎ የንጸርጽር ክፋእ ውሳኔ እውን ክወስድ ይኽእል ግን ብትዕግስትን ምስ ምሉእ እምነት እንተ ተጓዕዘ ዘይሕለፍ የለን። ማርያም ኣብ ከቢድ እውን ከመይ ገርካ ከም እትጸሮን ትሓልፎን ተመኪራትሉ እያ እዚ ኸኣ ሎሚ ትምህረና። ቀልጢፍና መልሲ ስለ ዘይረኽብና ተስፋ ከይንቐርጽ ሓደራ ትብለና። ንነገራት ኣብ ኢድ ኣምላኽ ክንሓድጎም ትነግረና።
- ኣብ ጽንኩር እዋን ክንተሓጋገዝ ሓደራ ትብለና። ኢየሱስ ኣብ መስቀል እንከሎ ንማርያምን ዮሐንስ ነቲ ብድሕሪ ሞቱ ዝገጥሞም ክተሓጋገዙ እንሃ ኣደኻ እንሆ ወድኺ እናበለ ክተሓጋገዙ ነጊርዎም። ማርያም ነዚ ንኣኣ ዝተባህለ እሞ ድላይ ወልዳ ኣባና ተመሓላልፎ። ኣብ ጽንኩር እዋን ኣብ ርእስና ጥራሕ ከይጠመትና ንኻልኣት እውን ክንጥምት ክንሕግዝ ከም ዘሎና ክንሓስብ ኣሎና።

ማርያም ንኢየሱስ ክሳብ ኣብ መስቀል ዝመውት ኣሰንያቶ፣ ከም ኣደ መጠን ንቤተ ክርስቲያን ኩሉ ጊዜ ብፍላይ ኣብ ሕማቕ ጊዜ ሰደትን ሞትን መናፋቕነትን ኣብ ታሪኽ ዝተራእየ ተሰንያ ነራ ሎሚ እውን ተሰንያ ኣላ። ቤተ ክርስቲያን ብደገን ብውሽጣን እያ እትሳቕ። ብደገ መንፈስ ሰይጣን ዝለበሱ ገፋዕቲ ከሳድድዋን ከጥፍእዎን ይጽዕሩ እዚ ካብ መጀመርያ ኣብ ታሪኽ በበእዋኑ ተራእዩ

እዩ። ንሶም ድኣ ጠፊኦም እምበር ንሳስ ብዝያዳ ዓምቢባን በዚኣን ወንጌል ኣብ ኩሉ ክበጽሕ ትጽዕር ኣላ።

እቲ ዝኸበደ ስቓይ ኣብ ውሽጣ ብደቃ ዝወርዳ ስቓይ እዩ። ኣብ ማሕበር ክርስቶስ ምፍልልያ ብዓለት ብቍተባዊ ኩነታት ብዘሎካ ጸጋታት ምፍልልያ ክርኣ እንከሎ ብፍላይ ከኣ እቶም ሕይወቶም ንቤተ ክርስትያን ከገልግሉ ሕራይ ኢሎም ዝኣተዉ ኣቡናት ካህናት ምእመናን ብስሙ ጥራሕ እምነቶም ክክብርዎ እንከለዉ ንቤተ ክርስትያን የራኽሳ የሕምማን ይፈናጭላን፤ ከም ኣብነት ኣብ ታሪኽ ብዙሕ ተራእዩ፤ እዚ ሎሚ ኣሽሓት ክርስትያን ኢና ዝብሉ ግን ግብሮምን እምነቶምን ምስ ክርስትና ዘይከይድ ስቓይ እዮም ንቤተ ክርስትያን።

እዚ ኹሉ ኣብ ሕይወት ቤተ ክርስትያን እናገጠመ እንከሎ ማርያም ሓላዊታን ዕቕባኣን እያ። ንሳ ካብኣ ተፈልያ ኣይትፈልጥን ንድሕሪ ሕጂ እውን ኣይትፍለን እያ ወትሩ ምስኣ ኣላ። ነዚ ቀንዲ ምኽንያት ከኣ ነቲ ቃል ወዳ ብምሉእ ስለ እትእዘዝ እዩ፤ “እንሆ ወድኺ” ክብላ እንከሎ ንወትሩ ማለት እዩ እዚ ኸኣ ክሳብ መጨረሻ ዓለም ኣብ ጎንና ምሳና ኣላ ሓንትስ ንሕና ገጽና ንምለሰላ እምበር። ንሳ ንተልእኮኣ እምንቲ ኣደን ሓላዊት ቤተ ክርስትያን እያ። እዚ ኸኣ ወዳ ኢየሱስ ባዕሉ ዘሰከማ እዩ።

ቤተ ክርስትያን ብመንፈስ ቅዱስ ተሓዲሳን ብማርያም ተመራሓን ተሓልያን ንቅድሚት ገጸ ትስጉም። ማርያም ዘይብላ ቤተ ክርስትያን ዘክታም ቤተ ክርስትያን ክንብላ ንኸእል። ቤተ ክርስትያን ከስ ኣብ ጊዜ ኣካሊዳ ብዙሓት ዓለምን ሰይጣን ኣብ ዝተዓወተሎም እውን ብዝያዳ ኣብ ማርያም ክትጽጋዕ ኣለዋ። ማርያም እንተላ ኩሉ ኣሎ። ኣብ ቃና ዘገሊላ ንጸልማት ሓዘን ኣብ ብርሃን ቀይራቶ ሎሚ እውን ንዝኾነ ጸገምና ኣብኣ ክነምርሖ እንከሎና ከም ዝቕየር ንኣምን ኢና።

ነዚ ክንገብር ማርያም ኣብ እትርከቦ ክንከይድ ኣሎና። ማርያም ኣበይ እያ እትርከብ? ማርያም ቦትኣ ምስ ወዳ እያ እንሳ ኣብ ዘላቶ ንሱ ኣሎ። ኢየሱስ ኣብ ኩሉ ንረኽቦ ንማርያም ከኣ ምስኡ ንረኽባ ምኽንያቱ ሕይወት ማርያም ሕይወት ወዳ እዩ። ሎሚ ንማርያም ኣበይ ንርከባ፡

1. ኣብ ቤተ ክርስትያን። ብጸሎት ብሓባር ኣብ ቤተ ክርስትያን ክንርከብ እንከሎና ብፍላይ ኣብ መስዋዕተ ቅዳሴ ክንሳተፍ እንከሎና ኣብኡ ማርያም ምስ ወዳ ኣላ። ማሕበር ክርስቶስ ኣብ ዘለውዎ ንሳ ኣብኡ ኣላ። ግ.ሓ ማርያም ምስ ቀዳመይቲ ቤተ ክርስትያን ኮይና ትጽሊ ከም ዝነበረት ይነግረና። ምስ ማርያም ምጽላይ መንፈስ ቅዱስ የውርደልና፤ ኣብ መንጎና ተኣምራት ከም ዝኸውን ትገብር፤ ንመስቀል ክንጸውር ትምህረና። ሕይወት ማርያም ሕይወት ትምህርቲ እዩ። ንፉዓት ተመሃሮ ማርያም ክንከውን የድልየና።
2. ኣብ ጽጉማት ኣሕዋትና/ኣሓትናን ንረኽባ። ኣብ ዓድና ዝልምኑ “ስለ ማርያም” እናበሉ ይልምኑ እዚ ነቶም ዝልመኑ ዘለዉ ልቦም ስለ ዝትንክፎም ክምጽውቱሎም ብቕሊል የኽእሎም፤ ዝምጽውት ማርያም ኣብቲ ዝልምን ወይ እትልምን ይርኢ ሽዑ ዝክኣሎ ይህብ። ኣብዚ ዓለም ብድኽነት ኮነ ብጥዕና ጽጉማት ብፍላይ ኣብ ድኽታት ዘሎና ፍቕርን ክንሕግዞም ከምዘሎና ማርያም ትምህረና። ሉቃስ ወንጌላዊ ማርያም ክትሕግዝ ኣብ እንዳ ዘካርያስ ከም ዝኸደት ይነግረና። ኤልሳቤጥ ዘመዳ ስለ ዝኾነት ጥራሕ ኣይ ኮነትን ከይዳ ኣብ እርጋና ጸኒሳ ከም ዘላ ምስ ሰምዓት ሓገዝ ከም ዘድልያ ምስ ፈለጠት ተቐላጢፋ ክትሕግዝ ከይዳ። ኣብ መርዓ ናይ ቃና ክትሕግዝ ንረኽባ ግን መጀመርያ ክትዕደም ኣለዋ ሽዑ ንወዳ ገለ ግበር ይጽገሙ ኣለዉ ትብሎ። ማርያም ከስ ሓንትስ ልብና ንሃባ ንለምና ክትሕግዞና ምስ ደለየት እያ። ቤተ ክርስትያን ነዚ ርድኢት ኩሉ ጊዜ ኣብ ልብና ክንሕዞ ትነግረና።

3. አብዛ ህውከትን ጭቆናን ስቃይን ዝመልእ ዓለምና ንረኽባ። ኣብ ፋጢማ ክትርእ እንከላ ንስቃይ ዓለም ክልውጥ ጸሎት ክገብሩ ነጊራ። ኣብ ዝተፈላለዩ አጋጣሚታት ኣብ እተገልጸትሉ ብእዋኑ ንዝነበረ ጸገም ኣብ ወዳ ምስ ዝምለሱ ከም ዝፍታሕ ትነግር። ማርያም ክነግራ ክንልምና አይትጽበን እያ ሓንትስ ልብና ነንጽሕ እምበር ዕድመና አየድልያን እዩ። ስለዚ ሎሚ እውን ምሳና ስለ ዘላ አተግርኛና ንበላ።

ማርያም አደ ቤተ ክርስቲያን ክንብላ ከሎና እምብአር ንሳ ኣብ መንጎናን ኣብ መንጎ አምላኽ ኮይና እትግርቀና እተማልደልና ማለት እዩ። ንሳ ምስ ቤተክርስቲያን አባላ እያ በዚ ኸእ ናብ ወዳ ትመርሓ። አደ ዘላቶ ኩሉ ጊዜ ርጉእን ርእስ ምትእምማን የሕድር፤ ማርያም ምሳና ስለ ዘላ ንዝኾነ ዝጓነፍ ጸገም ምስኦ ኮና ብተስፋ ክንፈትሖ ክንጽዕ ይግባእ። ቤተ ክርስቲያን ሎሚ ደቃ ብግጉይ ትምህርትን ምቕት ዓለምን ውሒጥዎም ይርሕቕዎ አለዉ ስለዚ ነታ አደ አምላኽ ክንልምና እዋኑ ይሓተና አሎ።

ኣ ረዳኢተ ክርስቲያን እናበልና ካብ ወዳ ምሕረት ክትልምነልና ብምሉእ ልብና ንለምና።

አባ ንጉሠ ፍሥሓ